

Ishvarena Devanamshodhanam

——
ఈశ్వరేణ దేవానాం శోధనమ్

——
Document Information



Text title : Ishvarena Devanamshodhanam

File name : IshvareNadevAnAMshodhanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 52 -
devAnAMshodhanam | 1-35||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org



ఈశ్వరేణ దేవానాం శోధనమ్



సోఽహం నిత్యోఽప్యనిత్యశ్చబ్రహ్మబ్రహ్మహమేవహి ।
ప్రాణోఽహఞ్చైవ పశ్చాఞ్చదక్షిణోదీచప వహి ॥ ౧ ॥

అథశ్చోర్ధ్వమహం లోకా దిశశ్చ విదిశోఽప్యహమ్ ।
పుమాన్నపుంసకశ్చాహం స్త్రీచాహంసర్వదేవతాః ॥ ౨ ॥

వైవ స్త్రీ నపుమాఞ్చాహం వైయ చాహం సనాతనః ।
అశరీరశ్శరీరేషు హ్యశీర్ణశ్శిర్ణ్యకేష్వహమ్ ॥ ౩ ॥

జ్యోతిషామహమేవాస్మిచాత్మజ్యోతిస్సదావ్యయః ।
అనలానిలసూర్యేన్దుభూతానామన్తరాస్మ్యహమ్ ॥ ౪ ॥

మాం నజానన్తి భూతాని భూతాదిశ్చాహమేవ హి ।
ఛన్దసామహమేవాదిర్గార్హస్థ్యోఽహమేవహి ॥ ౫ ॥

దక్షిణాగ్న్యోహవనీయస్సత్యోఽహం గౌరహం సురాః ।
గౌర్యహఞ్చ వరిష్ఠోఽహం కనిష్ఠోఽహంసనాతనః ॥ ౬ ॥

ఋగ్యజుస్సామాధర్వాణి మద్ధిరో హి సురేశ్వరాః ।
అక్షరోఽహం క్షరోఽహఞ్చగుహ్యోఽహం పుష్కరం తథా ॥ ౭ ॥

అణోరణీయోఽస్మి సురా మహతోఽహం మహాంస్తథా ।
విశ్వతశ్చక్షురేవాహం విశ్వతోబాహురీశ్వరః ॥ ౮ ॥

విశ్వమౌలివిశ్వపాదస్సహస్రాక్షసహస్రపాత్ ।
దశాఙ్గులమిదం సర్వమత్యతిష్ఠామి భో సురాః ॥ ౯ ॥

అమృతస్యాహమీశానస్సర్వేషు పురుషోఽన్తరః ।
వ్యపోహ్యశీర్షకపాలం సర్వేషాం సంస్థితోఽస్మ్యహమ్ ॥ ౧౦ ॥

ఐషోఽన్తరాహం పురుషో హిరణ్యశ్మశ్రురేవహి ।
మనసోఽహం జవీయాంశ్చ మయావాస్యమిదం జగత్ ॥ ౧౧ ॥

మయ్యేవ లీయతే చాన్తే మత్తోఽన్యన్నాస్తి కిఞ్చన ।

అప్రాణోఽస్మ్యమనాశుభ్రో నిర్గతాక్షోఽహమేవహి || ౧౨||

న ప్రజ్ఞోఽహం న చాప్రజ్ఞో నోభయప్రజ్ఞ ఏవ హి |

అహం భూతేషు సుప్తేషు జాగర్మి సతతం సురాః || ౧౩||

అహమవ్యక్త ఏవేశోవ్యక్తోభూతహృదిస్థితః |

స్థాణుర్నిర్గుణ ఏవాస్మికార్యకారణవర్జితః || ౧౪||

క్షరాక్షరాదిరహితః పరమాత్మాహమేవ హి |

అహం చ న దివా రాత్రిర్న సన్నాసత్సదాశివః || ౧౫||

ఆకాశకోశస్సంవేష్టుం సుకరో యది జాయతే |

తదా మాన్వస్సవిజ్ఞాయదుఃఖస్యాన్తోభవిష్యతి || ౧౬||

వేదైస్సర్వైశ్చ వేదోఽహం వేదాన్తేష్వహసాస్థితః |

స్వే మహిమ్నస్సహమేవైకో హ్యహమాపనిషత్పరః || ౧౭||

వేదాదిస్స్వర ఏవాహం ప్రణవోఽహం సనాతనః |

ప్రణవాదిత్రిమాత్రోఽహం సర్వమన్త్రాత్మకస్త్యహమ్ || ౧౮||

పశ్చాక్షరమయశ్చాహం పశ్చాపాతకవర్జితః |

నాసంకోచో వైవ మే సంకోచోఽప్యహం భువనమేవహి || ౧౯||

విశ్వాతీతో విశ్వధామా విశ్వాధిక ఉమాపతిః |

భవంతః పశవస్సర్వే భవతామృతిరస్మ్యహమ్ || ౨౦||

మత్ప్రసాదాద్భవంతోహి ముక్తయే యతతాధునా |

మజ్ఞానం వేదవాకోఽత్థమన్యచ్ఛిల్పంసురోత్తమాః || ౨౧||

బ్రహ్మైవాహం సంసరామి విద్యయావిద్యయా సురాః |

నిర్ముక్తో మోచయామ్యేవ సర్వం సాసురమానుషమ్ || ౨౨||

శ్రవణాయాపి లభ్యోఽహం కర్మభిర్నసురాసురాః |

శృణ్వంతోఽపి యతిశ్రేష్ఠానమాన్దన్తికేచన || ౨౩||

అతోన్యదార్తంవిబుధాస్సర్వజ్ఞాగదిదన్ధ్రవమ్ |

కథమ్భవంతోమన్యన్తేతహుబ్ధివన్తుమమగ్రతః || ౨౪||

విభూతిర్మమ యా ప్రోక్తాశ్రద్ధయా వేద నాన్యథా |

నావిశ్వస్వచేతనేదేయజ్ఞానంవేదాన్తవాక్యజమ్ || ౨౫||

దత్వా నరకమాప్నోతి సహపూర్వపితామహేః ।
సర్వోపనిషదాం సారం మయైతత్సముదాహృతమ్ ॥ ౨౬॥

భవదభ్యస్సమ్యగధునా హృదయగ్రన్థిభేదనమ్ ।
నాశిష్యాయాప్యభక్తాయ నాపుత్రాయేదమేవహి ॥ ౨౭॥

దద్యాదేతచ్ఛామృవేభ్యో యతిభ్యస్సురసత్తమాః ।
దేయమేతత్సురశ్రేష్ఠాస్తస్యముక్తిరయత్నతః ॥ ౨౮॥

మత్ప్రసాదేన సర్వేషాం ముక్తయస్సుయః కరే స్థితాః ।
శిరోవ్రతం యైశ్చరితం దేయం తేషామిదం సురాః ॥ ౨౯॥

శిరోవ్రతమిదం దేవాః పురా చీర్ణమ్మయైవహి ।
అగ్నిరిత్యాదిభిరభస్మగృహీత్వాఙ్గానిసంస్పృశేత్ ॥ ౩౦॥

వ్రతమేతదిదం దేవాః పశుపాశవిమోక్షదమ్ ।
శ్రద్ధయా తపసా దేవా మమ లిఙ్గార్చనేనహి ॥ ౩౧॥

భస్మత్ప్రప్రణ్ణికణ్ణైశ్చ పాపాద్భిన్నోభవేన్నరః ।
పఞ్చాక్షరావర్తనైశ్చ పఞ్చపాపప్రణాశనమ్ ॥ ౩౨॥

రుద్రాద్ధయాయజపశ్చైవ బిల్వమూలే విశేషతః ।
మమ క్షేత్రేషు నియతం వాసాచ్చ సురసత్తమాః ॥ ౩౩॥

అవిముక్తనివాసాచ్చ తత్రైవాస్తే తనుక్షయాత్ ।
ఉమాసహాయమన్మూర్తిధ్యానేనైవసురాస్తథా ॥ ౩౪॥

ఏతదేవ పరం జ్ఞానం లభ్యతే మత్ప్రసాదతః ।
నాన్యథా లభ్యతే జ్ఞానం కర్మోపాసనతస్సురాః ॥ ౩౫॥

॥ ఇతి శివరహస్యాన్వర్ణతే మాహేశ్వరాఖ్యే ఈశ్వరేణ దేవానాంశోధనమ్ ॥


- ॥ శ్రీశివరహస్యమ్ । మాహేశ్వరాఖ్యః ప్రథమాంశః । అధ్యాయః ౫౨ - దేవానాం శోధనమ్ । ౧-౩౫॥


- .. shrIshivarahasyam . mAheshvarAkhyah prathamAMshah . adhyAyaH 52 - devAnAM shodhanam . 1-35..

Notes:

Śiva శివ schools the Deva-s దేవాః about His Presence in all that is manifest and non-manifest; including so in the Deva-s దేవాః who execute their respective functions due to being empowered by Him. He speaks to them about the merits of worshipping Him and performing Śivaliṅga Pūjā శివలిఙ్గ పూజా.

Encoded and proofread by Ruma Dewan

——
Ishvarena Devanamshodhanam
pdf was typeset on December 17, 2023

——
Please send corrections to sanskrit@cheerful.com

